

Session 6th

No 247

Date 28-2-2019

توجہ دلاؤ نوٹس نمبر 247

Department Higher Education

منجانب: میاں نثار گل صاحب رکن صوبائی اسمبلی

میں وزیر برائے محکمہ اعلیٰ تعلیم کی توجہ ایک اہم مسئلے کی طرف مبذول کرانا چاہتا ہوں وہ یہ کہ ضلع کرک میں 2012 میں خوشحال خان خٹک یونیورسٹی کے نام سے ایک یونیورسٹی منظور ہوئی تھی اور اس کے لیے اس وقت کی حکومت نے جیل چوک کرک میں جگہ کا تعین بھی کیا تھا جس کے لیے باہمی مشاورت سے 2000 کنال زمین کاریٹ 3 لاکھ 47 ہزار روپے متعین کیا گیا تھا اور ساتھ ساتھ مذکورہ بالا زمینوں کے مالکان نے 500 کنال زمین مفت فراہم کرنے کا اعلان کیا تھا لیکن ابھی تک اس یونیورسٹی کے لیے زمین کا فیصلہ نہیں ہو سکا اور مذکورہ یونیورسٹی عرصہ 6 سال سے ایک محدود جگہ میں کام کر رہی ہے یہ ضلع کرک کا ایک اہم مسئلہ ہے جس سے ہزاروں نوجوانوں کا مستقبل وابستہ ہے۔

Session 6th

No 324

Date 15-4-2019

توجہ دلاؤ نوٹس نمبر 324

Department Land S.E

منجانب: شہزاد بلور صاحبہ رکن صوبائی اسمبلی

میں وزیر برائے محکمہ ابتدائی و ثانوی تعلیم کی توجہ ایک اہم مسئلے کی طرف مبذول کرانا چاہتی ہوں وہ یہ کہ مورخہ 13 مارچ 2019ء کو میں نے ڈائریکٹر ایجوکیشن کونیوٹریم پورہ ٹڈل سکول کے بارے میں ایک خط لکھا تھا۔ جس کی ضروری تعمیر و مرمت نہ ہونے کی وجہ سے مذکورہ سکول کے بچوں کو بہلول دانہ پرائمری سکول شفٹ کیا گیا تھا جسکی وجہ سے بہلول دانہ پرائمری سکول میں بچوں کی تعداد بہت زیادہ ہو گئی تھی اور اساتذہ اتنے زیادہ بچوں کی پریشانی احسن طریقے سے نہ کر سکے جسکے باعث دونوں سکولوں کے بچوں کے نتائج امتحان میں انتہائی خراب آئے۔ لہذا حکومت مذکورہ مسئلے کی وضاحت کرے اور سکول ہذا کی تعمیر و مرمت کے لیے کئے گئے اقدامات اور موجودہ صورتحال واضح کریں۔